

9940 - بەش نامازنىڭ بەلگىلەنگەن ۋاقتلىرى

سوئال

ئەسىر نامىزىنىڭ ۋاقتى قاچان ئاياغلىشىدۇ؟ ھەمدە ئۇنى سائەت بىلەن ئىنىق بەلگىلەپ بىرەلەمسىلەر؟

تەپسىلىي جاۋاب

ئاللاھ بەندىلىرىگە بىر كېچە-كۈندۈزدە بەش نامازنى ئاللاھنىڭ دانالىقى تەقەززا قىلغان ۋاقتلار بىلەن ۋاقتى بەلگىلەنگەن ھالدا پەرز قىلدى، شۇنىڭ بىلەن بەندە بۇ ۋاقتلار داۋامىدا بۇ نامازلاردا پەرزەردىگارى بىلەن ئاللىقىلىشىدۇ. ئۇلار يۈرەككە نىسبەتەن سۇنىڭ دەرەخنى بىر قىتىمدا سۇغۇرۇپ ئاندىن ئۈزۈلۈپ قالماستىن، ئۇنى پات-پات سۇغۇرۇپ تۇرۇشقا ئوخشايدۇ.

نامازلارنىڭ بۇ ۋاقتلاردا ئادا قىلىنىشتىكى يەنە بىر ھەكمەت بولسا ئەگەر بۇ نامازلارنىڭ ھەممىسى بىر ۋاقتتا ئادا قىلىنىدىغان بولسا، كىشىلەر ئۇنىڭدىن زېرىكىپ قالماستىكى ياكى ئۇنى قېيىن ھىس قىلماستىكى ئۈچۈن. ئاللاھ ئەڭ دانا ھۆكۈم قىلغۇچى.

[مقدمة رسالة أحكام مواقيت الصلاة للشيخ محمد ابن عثيمين رحمه الله .]

نامازلارنىڭ ۋاقتلىرى ھەدىيەستە پەيغەمبەر (ئاللاھنىڭ تەرىپلىشى ۋە ئامانلىق ئۇنىڭغا بولسۇن) تەرىپىدىن ئوتتۇرغا قويۇلغان: **« پېشىننىڭ ۋاقتى كۈن ئەڭ ئىگىز نۇقتىسىدىن ئۆتكەندە ھەمدە كىشىنىڭ سايىسى ئۆزىنىڭ بويى بىلەن تەڭ ئۇزۇنلۇقتا بولغاندىن باشلاپ، ئەسىرنىڭ ۋاقتى كىرگۈچە. ئەسىرنىڭ ۋاقتى كۈن سارغايغۇچە داۋاملىشىدۇ. شامنىڭ ۋاقتى شەپەق يوقالغۇچە داۋاملىشىدۇ. خۇپتەننىڭ ۋاقتى تەڭ كېچىگىچە داۋاملىشىدۇ. بامداتنىڭ ۋاقتى تاڭ ئاتقاندىن باشلاپ، كۈن كۆتۈرۈلگىچە. كۈن كۆتۈرۈلۈشكە باشلىغاندا، ناماز ئوقۇشتىن توختا، چۈنكى ئۇ شەيتاننىڭ ئىككى مۇڭگۈزىنىڭ ئارىسىدا كۆتۈرۈلدى. »** [مۇسلىم نەقىل قىلغان، 612]

بۇ ھەدىيس كۈندىلىك بەش نامازنىڭ ۋاقتلىرىنى ئوچۇقلاپ بىرىدۇ. ئۇلارنى سائەت ئارقىلىق ئىنىق قىلىپ بىرىشكە كەلسەك، بۇ بىر شەھەر يەنە بىرىدىن پەرىقلىنىدۇ. بىز ھەر بىرىنى تىخىمۇ تەپسىلىي قىلىپ تۆۋەندىكىچە ئىنىق قىلىپ بىرىمىز:

1- پېشىن ۋاقتى

پەيغەمبەر (ئاللاھنىڭ تەرىپلىشى ۋە ئامانلىق ئۇنىڭغا بولسۇن): **« پېشىننىڭ ۋاقتى كۈن ئەڭ ئىگىز نۇقتىسىدىن ئۆتكەندە ھەمدە كىشىنىڭ سايىسى ئۆزىنىڭ بويى بىلەن تەڭ ئۇزۇنلۇقتا بولغاندىن باشلاپ، ئەسىرنىڭ ۋاقتى كىرگۈچە. »** دىدى. شۇنىڭ بىلەن پەيغەمبەر (ئاللاھنىڭ تەرىپلىشى ۋە ئامانلىق ئۇنىڭغا بولسۇن) پېشىن ۋاقتىنىڭ باشلىنىشى ۋە ئاخىرلىشىشى ۋاقتىنى ئىنىق قىلىپ بەردى:

پېشىن ۋاقتىنىڭ باشلىنىشى بولسا كۈن ئۆزىنىڭ ئەڭ ئىگىز نۇقتىسىدىن ئۆتكەندە ، يەنى ، ئاسماننىڭ ئەڭ ئىگىز قىسمىدىن ئۆتۈپ ، غەرىپكە قايرىلىشقا باشلىغاندا .

كۈننىڭ ئەڭ ئىگىز نۇقتىسىدىن ئۆتكەنلىكىنى (پېشىن ۋاقتىنىڭ باشلانغانلىقىنى) بىلىشنىڭ ئەمەلىي ئۇسۇلى :
تاياق ياكى كالتەكنى بىر ئوچۇق جايغا قويۇڭ . كۈن شەرىقتە كۆتۈرۈلگەندە ، بۇ تاياقنىڭ سايسى غەرىپكە قاراپ چۈشىدۇ . كۈن قانچە ئىگىزلىگە نىسبەتەن ، سايمۇ شۇنچە قىسقىرايدۇ . ناۋادا ئۇ قىسقىراشنى داۋاملاشتۇرسا ، كۈن تىخى ئۆزىنىڭ ئەڭ ئىگىز نۇقتىسىغا يېتىپ بارمىغان بولىدۇ . سايبە ئۆزىنىڭ مەلۇم نۇقتىسىغا يەتكۈچە ، قىسقىراشنى داۋاملاشتۇرىدۇ ، ئاندىن ئۇ ئۆزىراشقا ، شەرىپكە قاراپ چۈشۈشكە باشلايدۇ . ئۇ ئازراق بولسىمۇ ئۆزىرىغان بولسا ، ئۇنداقتا كۈن ئۆزىنىڭ ئەڭ ئىگىز نۇقتىسىدىن ئۆتكەن بولىدۇ . ئەنە شۇ نۇقتىدا پېشىننىڭ ۋاقتى كىرگەن بولىدۇ .

ئەڭ ئىگىز نۇقتىنى (يەنى ، زاۋالى) سائەت بىلەن بىلىش : كۈن چىقىش بىلەن كۈن ئولتۇرۇش ئارىلىقىدىكى ۋاقتىنى تەڭ ئىككىگە بۆلۈڭ ، ھەمدە ئۇ بولسا ئەڭ ئىگىز نۇقتىنىڭ ۋاقتى . ئەگەر بىز كۈن ئەتتىگەن سائەت 6 دە چىقىدۇ ، ھەمدە كەچ سائەت 7 دە ئولتۇرىدۇ دەپ پەرەز قىلساق ، ئۇنداقتا ئەڭ ئىگىز نۇقتا چۈش سائەت 12 دە بولىدۇ . ئەگەر ئۇ ئەتتىگەن سائەت 7 دە چىقىپ ، كەچ سائەت 7 دە ئولتۇرسا ، ئۇنداقتا ئەڭ ئىگىز نۇقتا چۈشتىن كېيىن سائەت 1 دە بولىدۇ ، قاتارلىقلار .

[الشرح الممتع (2/96)] كە قاراڭ .

پېشىن ۋاقتىنىڭ ئاخىرلىشىشى : ھەر قانداق نەرسىنىڭ ئەڭ ئىگىز نۇقتا ۋاقتىدىكى سايسى (يەنى ، زاۋال سايسى) دىن كېيىنكى سايسى شۇ نەرسىنىڭ ئۇزۇنلىقىغا تەڭ بولغۇچە .

پېشىن ۋاقتىنىڭ ئاخىرلاشقانلىقىنى بىلىشنىڭ ئەمەلىي ئۇسۇلى :

ئابايام بىز قويغان تاياق ياكى كالتەككە قايتايلى ، ھەمدە ئۇنىڭ ئۇزۇنلىقىنى 1 مېتىر دەپ پەرەز قىلايلى . بىز شۇنىڭغا دېققەت قىلىمىزكى ، كۈن ئۆزىنىڭ ئەڭ ئىگىز نۇقتىسىغا يېتىشتىن بۇرۇن ، سايبە مەلۇم نۇقتىغا يەتكۈچە ئاستا-ئاستا كېمىيدۇ (بۇ نۇقتىغا بىر بەلگە قويۇۋالغۇ) ، ئاندىن ئۇ ئۆزىراشقا باشلايدۇ ، ئۇ نۇقتىدا پېشىننىڭ ۋاقتى كىرگەن بولىدۇ . سايبە ئۆزىراشنى ، ھەمدە ئۇنىڭ ئۇزۇنلىقى شۇ نەرسىنىڭ ئۇزۇنلىقىغا تەڭ بولغۇچە شەرىپكە قاراپ چۈشۈشنى داۋاملاشتۇرىدۇ ، (يەنى ، ئۇ ئەڭ ئىگىز نۇقتا دەپ بەلگە قويۇلغان نۇقتىدىن باشلاپ 1 مېتىر ئۇزۇنلۇقتا بولىدۇ) . بەلگىنىڭ ئالدىدىكى سايبە ھىساپلانمايدۇ ، ھەمدە ئۇ زاۋال سايسى (ئەڭ ئىگىز نۇقتا سايسى) دەپ ئاتىلىدۇ . بۇ نۇقتىدا پېشىن ۋاقتى ئاخىرلىشىدۇ ھەمدە ئۇلاپلا ئەسرنىڭ ۋاقتى كىرىدۇ .

2- ئەسرنىڭ ۋاقتى :

پەيغەمبەر (ئاللاھنىڭ تەرىپلىشى ۋە ئامانلىق ئۇنىڭغا بولسۇن) : « ئەسرنىڭ ۋاقتى كۈن سارغايغۇچە

داۋاملىشىدۇ . » دىدى .

بىز شۇنى بىلىمىزكى ، ئەسرنىڭ ۋاقتى پېشىن ۋاقتى ئاخىرلاشقاندا ، يەنى ، نەرسە سايبىنىڭ ئۇزۇنلىقى شۇ نەرسىنىڭ ئۇزۇنلىقىغا تەڭ بولغاندا باشلىنىدۇ . ئەسرنىڭ ئىككى ئاخىرلىشىش ۋاقتى بار .

(a) ئەۋزەل ۋاقتى : بۇ بولسا ئەسىرنىڭ ۋاقتى باشلىنىپ ، كۈن سارغايغۇچە داۋاملىشىدۇ ، چۈنكى پەيغەمبەر (ﷺ) ئاللاھنىڭ تەرىپلىشى ۋە ئامانلىق ئۇنىڭغا بولسۇن) : **« ئەسىرنىڭ ۋاقتى كۈن سارغايغۇچە داۋاملىشىدۇ . »** دىدى . بۇ ۋاقتىنى سائەت بىلەن ئىنىق قىلىپ بېرىش پەسىللەرگە قاراپ ھەرخىل بولىدۇ .

(b) زۆرۈر ۋاقتى : بۇ بولسا كۈن سارغايغاندىن باشلاپ ، كۈن ئولتۇرغۇچە داۋاملىشىدۇ . چۈنكى پەيغەمبەر (ﷺ) ئاللاھنىڭ تەرىپلىشى ۋە ئامانلىق ئۇنىڭغا بولسۇن) : **« كىمكى كۈن ئولتۇرۇشتىن بۇرۇن ئەسىرنىڭ بىر رەكەتكە ئۈلگىرەلسە ، ئەسىرگە ئۈلگۈرگەن بولىدۇ . »** دىگەن . [بۇخارىي (579) ، مۇسلىم (608) نەقىل قىلغان] .
سوئال : زۆرۈر ۋاقتىنىڭ مەنىسى نېمە ؟

بۇ يەردىكى زۆرۈرىيەت بولسا بىر كىشىنى مەلۇم مۇھىم ياكى ساقلانغىلى بولمايدىغان ئىش ، مەسىلەن ، جاراھەتنى تىگىش دىگەندەك ئىشلار ئەسىرنى ئوقۇشتىن قويغان بولسا ، ھەمدە ئۇ كۈن سارغىيشتىن بۇرۇن ناماز ئوقۇيالايدۇ لىكىن تەستە ، ئۇنداقتا ئۇ نامازنى كۈن ئولتۇرۇشتىن بۇرۇن ئوقۇيدۇ . بۇ ھالەتتە ئۇ نامازنى ۋاقتىدا ئوقۇغان ھەمدە گۇناھ قىلمىغان بولىدۇ ، چۈنكى بۇ بولسا زۆرۈر ۋاقت . ئەگەر كىشى نامازنى كېچىكتۈرۈشكە مەجبۇر بولسا ، ئۇ نامازنى كۈن ئولتۇرۇشتىن بۇرۇن ئوقۇغانلا بولسا گۇناھ يوق .
3- شامنىڭ ۋاقتى :

پەيغەمبەر (ﷺ) ئاللاھنىڭ تەرىپلىشى ۋە ئامانلىق ئۇنىڭغا بولسۇن) : **« شامنىڭ ۋاقتى شەپەق يوقالغۇچە داۋاملىشىدۇ . »** دىدى .

يەنى ، شامنىڭ ۋاقتى ئەسىرنىڭ ۋاقتى ئاخىرلىشىشى بىلەنلا باشلىنىدۇ ، يەنى ، كۈن ئولتۇرۇپ ، شەپەق ياكى قىزىللىق يوقالغۇچە داۋاملىشىدۇ . ئەگر قىزىللىق ئاسماندىن غايىپ بولسا شامنىڭ ۋاقتى ئاخىرلىشىشىدۇ ، خۇپتەننىڭ ۋاقتى كىرىدۇ . ھەمدە ئۇنى سائەت بىلەن ئىنىق قىلىپ بېرىش پەسىللەرگە قاراپ ھەرخىل بولىدۇ . شۇڭا سىز قاچان شەپەقنىڭ ئۇيۇقتىن يوقالغانلىقىنى كۆرسىڭىز ، بۇ شام ۋاقتىنىڭ ئاخىرلاشقانلىقىنى كۆرسىتىدۇ .
4- خۇپتەن ۋاقتى :

پەيغەمبەر (ﷺ) ئاللاھنىڭ تەرىپلىشى ۋە ئامانلىق ئۇنىڭغا بولسۇن) : **« ھەمدە خۇپتەننىڭ ۋاقتى تەڭ كېچىگىچە داۋاملىشىدۇ . »** دىدى .

شۇڭا خۇپتەننىڭ ۋاقتى شامنىڭ ۋاقتى ئاخىرلىشىشى بىلەنلا (يەنى ئاسماندىكى قىزىللىق يوقىلىشى بىلەن) باشلىنىپ ، تەڭ كېچىگىچە داۋاملىشىدۇ .

سوئال : تەڭ كېچىنى قانداق ھىساپلايمىز ؟

جاۋاب : ئەگەر تەڭ كېچىنى بىلمەكچى بولسىڭىز ، ئۇنداقتا كۈن ئولتۇرغاندىن باشلاپ ، تاڭ ئاتقۇچە بولغان ۋاقتىنى ھىساپلاڭ . ئۇنىڭ تەڭ يېرىمى بولسا خۇپتەن ۋاقتىنىڭ ئاخىرقى ۋاقتى (ھەمدە ئاشۇ تەڭ كېچە) . شۇڭا كۈن چۈشتىن كىيىن سائەت 5 تە ئولتۇرسا ، ھەمدە بامدات سائەت 5 تە باشلانسا ، ئۇنداقتا تەڭ كېچە بولسا كەچ سائەت 11 بولىدۇ . ئەگەر كۈن سائەت 5 تە ئولتۇرۇپ ، تاڭ سائەت 6 دە ئاتسا ، ئۇنداقتا ، تەڭ كېچە

سائەت 11 يېرىمدە بولىدۇ ، قاتارلىقلار .

5- بامدات ۋاقتى :

پەيغەمبەر (ئاللاھنىڭ تەرىپلىشى ۋە ئامانلىق ئۈنىگە بولسۇن) : « بامداتنىڭ ۋاقتى تاڭ ئاتقاندىن باشلاپ ،

كۈن كۆتۈرۈلگىچە . كۈن كۆتۈرۈلۈشكە باشلىغاندا ، ناماز ئوقۇشتىن توختا ، چۈنكى ئۇ شەيتاننىڭ ئىككى

مۆڭگۈزىنىڭ ئارىسىدا كۆتۈرىلىدۇ . » دىدى .

بامداتنىڭ ۋاقتى ئىككىنچى تاڭ ئىتىشتىن باشلىنىپ ، كۈن چىقىش بىلەن ئاخىرلىشىدۇ . ھەمدە ئىككىنچى تاڭ

بولسا شەرقىكى ئۇپۇقتا كۆرۈنگەن كەڭ سوزۇلغان ئاقلىق بولۇپ ، ئۇ شىمالدىن جەنۇبقا قاراپ سوزىلىدۇ .

بىرىنچى تاڭ بولسا ئۇ ئىككىنچى تاڭدىن تەخمىنەن بىر سائەت بۇرۇن كۆرۈنىدۇ . ئۇلارنىڭ ئارىسىدىكى پەرق :

1) بىرىنچى تاڭدا بولسا ئاقلىق شەرقىتىن غەربكە قاراپ سوزىلىدۇ ، ئىككىنچى تاڭدا بولسا ئۇ شىمالدىن جەنۇبقا

قاراپ سوزىلىدۇ .

2) بىرىنچى تاڭ بولسا كەينىدىن قاراڭغۇلۇق كىلىدۇ ، يەنى يورۇقلۇق قىسقا ۋاقت داۋاملىشىدۇ ئاندىن ئۇ يەنە

قاراڭغۇلىشىدۇ . ئىككىنچى تاڭ بولسا كەينىدىن قاراڭغۇلۇق كەلمەيدۇ ، بەلكى يورۇقلۇق كۈچىيىدۇ .

3) ئىككىنچى تاڭ بولسا ئۇپۇققا تۇتاش بولىدۇ ، ئۇنىڭ بىلەن ئۇپۇق ئارىسىدا قاراڭغۇلۇق بولمايدۇ ، لىكىن

بىرىنچى تاڭ بولسا ئۇنىڭ بىلەن ئۇپۇق ئارىسىدىكى قاراڭغۇلۇق بىلەن ئۇپۇقتىن ئايرىلغان بولىدۇ .

[الشرح الممتع (2/107).] كە قاراڭ .